



கழகத் தலைவரும் முதலமைச்சருமான மு.க.ஸ்டாலின் அவர்கள் நேற்று (23.6.2025) கழக துணை பொதுச் செயலாளரும், நாடாளுமன்ற குழுத் தலைவருமான கனிமொழி கருணாநிதி அவர்களுக்கு சென்னை, அண்ணா அறிவாலயத்தில், புதிதாக ஒதுக்கப்பட்டுள்ள அலுவலக அறையில் அமர்த்தினார். உடன் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், துணை பொதுச் செயலாளரும் நாடாளுமன்ற உறுப்பினருமான ஆ.ராசா, கழக அமைப்புச் செயலாளர் ஆர்.எஸ்.பாரதி, கழக செய்தி தொடர்பு தலைவர் டி.கே.எஸ். இளங்கோவன், இணை அமைப்புச் செயலாளர் அன்பகம் கலை, துணை அமைப்புச் செயலாளர் எஸ். ஆஸ்டின், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் தலைவர் துறைமுகம் காஜா, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன் ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று (23.6.2025) சென்னை, சிந்தாதிரிப்பேட்டை மே தின பூங்காவில் சென்னை பெருநகர் வளர்ச்சி குழுமம் சார்பில் 6 கோடி ரூபாய் மதிப்பீட்டில் மேம்படுத்தப்பட்ட விளையாட்டு மைதானத்தை திறந்து வைத்தார். இந்நிகழ்வில் இந்து சமயம் மற்றும் அறநிலையத் துறை அமைச்சரும், சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு, பெருநகர் சென்னை மாநகராட்சி மேயர் திருமதி ஆர். பிரியா, வீட்டு வசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காக்லா உஷா, பெருநகர் சென்னை மாநகராட்சி ஆணையாளர் ஜெ. குமரகுருபன், சென்னை பெருநகர் வளர்ச்சிக் குழும முதன்மை செயல் அலுவலர் அ.சிவஞானம், துணை மேயர் மு.மகேஷ்குமார், நிலைக்குழுத் தலைவர் (பணிகள்) நே.சிறீநரச, மண்டலக்குழுத் தலைவர் எஸ்.மதன்மோகன், அரசு அலுவலர்கள், விளையாட்டு வீரர், வீராங்கனைகள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள், நேற்று (23.6.2025) சென்னை பெருநகர் குடிநீர் வழங்கல் மற்றும் கழிவுநீர் அகற்று வாரியத்தின் சார்பில் சி.ஐ.டி குடியிருப்பு முதல் தெருவில் 3.01 கோடி ரூபாய் மதிப்பீட்டில் 113 தெருக்களில் வாழும் 50,000 பொதுமக்கள் பயன் பெறும் வகையில் 6.25 எம்.எல்.டி செயல்திறன் கொண்ட H2S வாயு கட்டுப்பாட்டு அமைப்புடன் கூடிய சாலையோர கழிவு நீர் உந்து நிலையத்தை திறந்து வைத்தார். இந்நிகழ்வில் நகராட்சி நிர்வாகத் துறை அமைச்சர் கே.என்.நேரு, பெருநகர் சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ்குமார், பெருநகர் சென்னை மாநகராட்சி ஆணையாளர் ஜெ. குமரகுருபன், நிலைக்குழுத் தலைவர் (பணிகள்) நே.சிறீநரச, சென்னை பெருநகர் குடிநீர் வழங்கல் மற்றும் கழிவுநீர் அகற்று வாரியத்தின் மேலாண்மை இயக்குனர் டி.ஜி.வினய், மண்டலக் குழுத் தலைவர் எஸ்.மதன்மோகன், மாமன்ற ஆளுங்கட்சி துணைத் தலைவர் ஏ.ஆர்.பி.எம். காமராஜ், மாமன்ற உறுப்பினர் திருமதி வே. கமலா செழியன் மற்றும் அரசு அலுவலர்கள் உடனிருந்தனர்.

99ஆவது பிறந்தநாள்: இன்று

கவியரசு கண்ணதாசன் திருவுருவச் சிலைக்கு மாலை!

அமைச்சர்கள் அணிவித்து மரியாதை செலுத்துகின்றனர்!

சென்னை, ஜூன் 24 - கவியரசு கண்ணதாசன் அவர்களின் 99 ஆவது பிறந்த நாள் - ஜூன் 24 அன்று அமைச்சர் பெருமக்கள் அவரது திருவுருவச் சிலைக்கு மாலை அணிவித்து மலர் தூவி மரியாதை செலுத்துகிறார்கள். தமிழ்நாடு அரசின் சார்பில், கவியரசு கண்ணதாசன் அவர்களின் 99 ஆவது பிறந்த நாளை முன்னிட்டு, அவரது பெருமைகளைப் போற்றி அமைச்சர் பெருமக்கள், 24.6.2025 அன்று காலை 9.30 மணியளவில் சென்னை, தியாகராச நகர், கோபுதி நாராயண சாலையில் அமைந்துள்ள அவருடைய திருவுருவச் சிலைக்கு மாலை அணிவித்து மரியாதை செலுத்துகிறார்கள்.

கவியரசு கண்ணதாசன் அவர்கள் சிவகங்கை மாவட்டம், திருப்பத்தூர் அருகேயுள்ள சிறுகடல் பட்டியில் சாத்தப்பன்-விசாலாட்சி தம்பதியருக்கு கணகா 24.6.1927 அன்று பிறந்தார். இவரின் இயற் பெயர் முத்தையா. சிறுகடல் பட்டிய பள்ளியில் ஆரம்பக் கல்வியும், அமராவதி புதூரில் பள்ளிப் படிப்பையும் பயின்றார்.

கவியரசு கண்ணதாசன் அவர்கள் தமது இளமைப்

பருவத்தில் எழுத்தாற்றலில் மிகுந்த ஆர்வமும், புத்தகங்களை வாசிப்பதில் அதிக நாட்டமும் கொண்டிருந்தார். பன்மொழிப் புலவராக. அப்பாத்துரையில் இலக்கண இலக்கியங்களைக் கற்றுத் தேர்ந்தார். கண்ணதாசன் கம்பரின் செய்யுளிலும், பாரதியாரின் பாடல்களிலும் மிகுந்த ஈடுபாடு கொண்டவர், பெரும்புலவன் பாரதியாரை மானசீகக் குருவாக ஏற்றுக் கொண்டவர்.

கவியரசு கண்ணதாசன் கவிதைகள், இலக்கியம், சிறுகதைகள், நாடகங்கள் போன்றவற்றில் தனித்தன்மையோடு நிறந்து விளங்கினார். திருமகள், திரை ஒலி, மேதாவி, சண்டமாருதம், தென்றல், கண்ணதாசன் மாத இதழ், கடிதம் ஆகிய இதழ்களின் ஆசிரியராக இருந்துள்ளார். இவர் படைத்த இலக்கியங்களில் மாங்கனி, ஆட்டனத்தி - ஆதிமந்தி, கவிதாஞ்சலி, தைப்பாவை, பாண்டிமா தேவி ஆகியவை மிகச் சிறந்து விளங்கிய காவியங்களாகும்.

மேலும், 20க்கும் மேற்பட்ட நவீனங்கள் மற்றும் கட்டுரை நூல்களையும் எழுதியுள்ளார். கவியரசு கண்ணதாசன் சிறப்பான கவிதைத் தொகுப்புகள்

ஏழு தொகுதிகளாக வெளிவந்துள்ளன. அவர் எழுதிய நாடகங்களில் அனார்கலி, சிவகங்கை சீமை, ராஜகண்டனை, அருணோதயம் ஆகியவை சிறந்த நாடகங்களாகத் திகழ்கின்றன. குறிப்பாக, அர்த்தமுள்ள இந்துமதம், இயேசு காவியம் ஆகியவை எண்ணற்ற வாசகர்களின் வரவேற்பைப் பெற்றவை.

கவியரசு கண்ணதாசன் அவர்களின் "அழகி" எனும் கவிதை ஆங்கிலம், இந்தி, தெலுங்கு ஆகியவற்றில் மொழி பெயர்க்கப்பட்டுள்ளது. மேலும், தமிழகத் திரைப்படத் துறையில் புகழ்பெற்ற திரைப்படப் பாடலாசிரியராகவும், சிறந்த கவிஞராகவும் திகழ்ந்தார். திரைப்படத் துறையில் தனது முதற்பாடலை 'கன்னியின் காதல்' என்ற திரைப்படத்திற்கு எழுதினார். இதனைத் தொடர்ந்து 10க்கும் மேற்பட்ட திரைப்படங்களுக்கு கதை வசனமும், ஐயாயிரத் திற்கும் மேற்பட்ட திரைப்படப் பாடல்களையும் எழுதியுள்ளார்.

1970 ஆம் ஆண்டு ஒன்றிய அரசு, மாநில அரசின் சிறந்த பாடலாசிரியர் விருது பெற்றார். 1978 ஆம் ஆண்டு தமிழ்நாடு அரசின் அரசவைக் கவிஞரானார்.

1979 ஆம் ஆண்டு சாகித்ய அகாடமி விருது பெற்றார். தனது சிறப்பான பாடல்கள் மூலம் உலகிலுள்ள தமிழர்களின் நெஞ்சமெல்லாம் நிறைந்துள்ள கவிஞர் கண்ணதாசன் அவர்கள் மறைந்த தும் மறையாமல் நிலைத்த புகழோடு வாழ்ந்து கொண்டிருக்கிறார்.

ஒவ்வொரு ஆண்டும் ஜூன் மாதம் 24 ஆம் நாள் அவருடைய பிறந்த நாளுக்குச் சிறப்புச் சேர்க்கின்ற வகையில், தமிழ்நாடு அரசின் சார்பில் கவியரசு கண்ணதாசன் பிறந்த நாள் விழா சென்னையிலும், சிவகங்கை மாவட்டம் காரைக்கலில், தமிழ்நாடு அரசின் மணிமண்டபத்திலும் சிறப்பாகக் கொண்டாடப்பட்டு வருகிறது.

அதன்படி, இன்று (24.6.2025) காலை கவியரசு கண்ணதாசன் பிறந்த நாளில், அவரது திருவுருவச் சிலைக்கு அமைச்சர் பெருமக்கள் மாலை அணிவித்து, மலர்கள் தூவி மரியாதை செலுத்துகிறார்கள். அவ்வமயம் நாடாளுமன்ற, சட்டமன்ற உறுப்பினர்கள், மேயர், துணை மேயர், உள்ளாட்சி அமைப்புகளின் பிரதிநிதி கள் மற்றும் அரசு உயர் அலுவலர்கள் கலந்து கொண்டு சிறப்பிக் கிறார்கள்.



மூத்த பத்திரிகையாளர் சின்னக்குத்தூசி அவர்களின் 91ஆவது பிறந்தநாளை முன்னிட்டு ஜூன் 21, 2025 அன்று மயிலாப்பூர் கவிக்கோ அரங்கில் திராவிட இயக்கச் சிந்தனையாளர் திருச்சி செல்வேந்திரனுக்கு வாழ்நாள் சாதனையாளர் விருதும், 1 லட்ச ரூபாய் நிதியும் வழங்கப்பட்டது. விருதினை தமிழ்த் தேசிய இயக்க நிறுவனரும், மூத்த அரசியல்வாதியுமான பழ.நெடுமாறன் வழங்கிக் கௌரவித்தார். விழாவுக்கு திராவிட இயக்க ஆய்வாளர் க.திருநாவுக்கரசு தலைமையேற்க, விழாவில் பங்கேற்கவந்த அனைவரையும் நக்கீரன் ஆசிரியர் நக்கீரன் கோபால் வரவேற்றுப் பேசினார்.



திருவள்ளூர் மாவட்டம் ஆர்கே.பேட்டை ஒன்றியம் அம்மையார் குப்பம் ஊராட்சியில் கே.பி.என். கண்ணகை கிராமத்தில் ரூபாய் 42 லட்சத்து மதிப்பீட்டில் தார் சாலை அமைக்கும் பணியை திருவள்ளூர் மேற்கு மாவட்ட கழகச் செயலாளர் திருத்தணி எஸ். சந்திரன், எம்.எல்.ஏ. அழகத் நாட்டி பணியை துவக்கி வைத்து பொதுமக்களுக்கு இனிப்புகள் வழங்கினார். உடன் ஒன்றிய கழகச் செயலாளர்கள் சி.என்.சண்முகம், பா. சம்பத், மா.இரகு, சி.எம்.ரவி, சிலம்பு பன்னீசெல்வம், வி.ஜி.மோகன், திலகவதிமுமேடி, மோனிலா சரவணன் எம்.அம்பேத்கர், பி.கே.சீனிவாசன், உள்பட கழக நிர்வாகிகள் பொதுமக்கள் பலர் உள்ளனர்.

‘நீட்’ தேர்வு: முதல் கோணல் முற்றிலும் கோணல்!

ஒவ்வொரு நிலையிலும் நிறைந்திருப்பது குளறுபடிகளும் முறைகேடுகளும்தான்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜூன் 24 - NEET UG 2025 தேர்வில் முறைகேடு செய்து, ரூ.90 லட்சம் பணம் பெற்றுக்கொண்டு, குறைந்த மதிப் பணம் பெற்ற மாணவர்கள் அரசு மருத்துவக் கல்லூரி களில் சேர்க்கை பெற உதவியதாக மகாராஷ்டிராவைச் சேர்ந்த மருத்துவர் ஒருவர் மீது CBI வழக்கு பதிவு செய்துள்ளது தொடர்பாக கழகத் தலைவர் - முதலமைச்சர் மு.க.ஸ்டாலின் அவர்கள் நேற்று வளையிலிட்டுள்ள சமூக வலைதளப் பதிவு வருமாறு :

தரம், தரம் என்றார்கள்!
NEET தேர்வின் ஆதி முதல் அந்தம் வரை பணம்,

பணம்தான் விளையாடுகிறது. நீட் எனும் தேர்வுமுறையே ஒரு moral ஊழல்! அது போதாதென்று, விளாத்தாள் தொடங்கி, தேர்வறை, முடிவுகள் வெளியீடு வரை ஒவ்வொரு நிலையிலும் நிறைந்திருப்பது குளறுபடிகளும் முறைகேடுகளும்தான்.

நீட் முதல் கோணல் முற்றிலும் கோணல்! RSS BJP மாநாடுகளில் showpieceஆக உட்கார் நேரமிருக்கும் அ.தி.மு.க. விளக்குக் இவற்றை எதிர்த்து, தங்கள் எஜமானர்களிடம் பேச நேரமோ, மாணமோ இல்லை!" இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

சேப்பாக்கம் - திருவல்லிக்கேணி தொகுதிக்குட்பட்ட பகுதிகளில்

ரூ.813 கோடியில் முடிவற்ற திட்டப் பணிகள்! ரூ.9.68 கோடியில் புதிய திட்டப்பணிகளுக்கு அடிக்கல்!

துணை முதல்வர் உதயநிதி ஸ்டாலின் தொடங்கி வைத்தார்!

சென்னை, ஜூன் 24 - தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (23.6.2025) சென்னை பெருநகர் குடிநீர் வழங்கல் மற்றும் கழிவுநீர் அகற்று வாரியத்தின் சார்பில் சேப்பாக்கம் திருவல்லிக்கேணி சட்டமன்றத் தொகுதி, சி.ஐ.டி குடியிருப்பு முதல் தெருவில் 3.01 கோடி ரூபாய் மதிப்பீட்டில் 113 தெருக்களில் வாழும் 50,000 பொதுமக்கள் பயன் பெறும் வகையில் 6.25 எம்.எல்.டி செயல்திறன் கொண்ட H2S வாயு கட்டுப்பாட்டு அமைப்புடன் கூடிய சாலையோர கழிவுநீர் உந்து நிலையத்தை திறந்து வைத்தார்.

இதனைத் தொடர்ந்து, தேனாம்பேட்டை மண்டலம், வார்டு 63, கொய்யாத்தோப்பு, கோமளீஸ்வரன் பேட்டை நாகப்பன் தெருவில் உள்ள சென்னை தொக்கப் பள்ளியில் சிங்கார சென்னை

படுக்கை வசதியுடன் கட்டப்பட்டுள்ள நகர்ப்புற சமுதாய நல மருத்துவமனைக் கட்டிடம் கட்டும் பணியினை அடிக்கல் நாட்டித் தொடங்கி வைத்தார்.

மேலும், வார்டு 114, பங்காரு தெரு சென்னை நடுநிலைப்பள்ளியில் சிங்கார சென்னை 2.0 திட்டத்தின் கீழ், 2.47 கோடி ரூபாய் மதிப்பீட்டில் தரைத்தளம் மற்றும் மூன்று தளங்களுடன் 7 வகுப்பறைகள், 1 சமையலறை மற்றும் கழிப்பறை வசதிகளுடன் கட்டப்பட்டுள்ள பள்ளிக் கட்டிடத்தை துணை முதலமைச்சர் அவர்கள் திறந்து வைத்தார்.

இராயபுரம் மண்டலம், வார்டு 63, கொய்யாத்தோப்பு, கோமளீஸ்வரன் பேட்டை நாகப்பன் தெருவில் உள்ள சென்னை தொக்கப் பள்ளியில் சிங்கார சென்னை

2.0 திட்டத்தின் கீழ், 1.35 கோடி ரூபாய் மதிப்பீட்டில் தரைத்தளம் மற்றும் முதல் தளத்துடன் 6 வகுப்பறைகளுடன் கட்டப்பட்ட புதிய பள்ளிக் கட்டிடத்தினையும் திறந்து வைத்தார்.

பின்னர், தேனாம்பேட்டை மண்டலம், வார்டு 114க்குட்பட்ட லாக் நகரில் சேப்பாக்கம் திருவல்லிக்கேணி சட்டமன்ற உறுப்பினர் தொகுதி மேம்பாட்டு நிதியின் கீழ் 1.30 கோடி ரூபாய் மதிப்பீட்டில் கட்டப்பட்ட முதல் தளத்தின் மேடையுடன் கூடிய பல்நோக்குக் கட்டிடத்தினை துணை முதலமைச்சர் அவர்கள் திறந்து வைத்து, பொதுமக்களுடன் கலந்துரையாடினார்.

இந்நிகழ்வில் நகராட்சி நிர்வாகத் துறை அமைச்சர் கே.என்.நேரு, பெருநகர் சென்னை மாநகராட்சி

மேயர் திருமதி ஆர்.பிரியா, துணை மேயர் மு.மகேஷ்குமார், பெருநகர் சென்னை மாநகராட்சி ஆணையாளர் ஜெ. குமரகுருபன், நிலைக்குழுத் தலைவர் (பணிகள்) நே.சிறீநரச, சென்னை பெருநகர் குடிநீர் வழங்கல் மற்றும் கழிவுநீர் அகற்று வாரியத்தின் மேலாண்மை இயக்குனர் டி.ஜி.வினய், மண்டலக் குழுத் தலைவர் எஸ்.மதன்மோகன், மாமன்ற ஆளுங்கட்சி துணைத் தலைவர் ஏ.ஆர்.பி.எம். காமராஜ், மாமன்ற உறுப்பினர்கள் திருமதி வே. கமலா செழியன், சிவராஜ் சேகரன், வட்டார துணை ஆணையர்கள் கே.ஜே.பிரவீண்குமார், கட்டாரவி தேஜா,

சென்னை குடிநீர் வாரிய செயல் இயக்குநர் கௌரவ குமார் மற்றும் அரசு அலுவலர்கள் உடனிருந்தனர்.



முத்தமிழறிஞர் கலைஞர் அவர்களின் 102-வது பிறந்தநாளை முன்னிட்டு காஞ்சிபுரம் வடக்கு மாவட்ட தி.மு.க. இளைஞர் அணி சார்பில் ஆலந்தூரில் மாவட்ட அமைப்பாளர் கோர்ட்டு டி.பிரகாஷ் தலைமையில் நடைபெற்ற பொதுக்கூட்டத்தில் 1102 பயனாளிகளுக்கு மாவட்ட செயலாளர் - அமைச்சர் தா.மோ.அன்பரசன் நலத்திட்ட உதவிகளை வழங்கினார். அருகில் கழக அமைப்புச் செயலாளர் ஆர்.எஸ்.பாரதி, கழக தீர்மானக்குழு தலைவர் மீ.அ.வைதியலிங்கம், என்.சந்திரன், ப.குணாசன், டி.பாபு, ஏ.வந்தேமாதரம், ஜி.கே.ரவி மற்றும் இளைஞர் அணி நிர்வாகிகள் உள்ளனர்.